

रिटायर्ड कर्मियों के मामले में हाईकोर्ट ने दिया आदेश

जबलपुर। मप्र हाईकोर्ट ने अपने एक अहम आदेश में कहा है कि याचिकाकर्ता की दोष मुक्ति दिनांक से राशि भुगतान दिनांक तक छह फीसदी ब्याज सहित राशि का भुगतान एक माह में किया जाये। जस्टिस विशाल मिश्रा की एकलपीठ ने कहा है कि यदि उक्त समयावधि में भुगतान नहीं होता है तो दस फीसदी की दर से भुगतान करना होगा। उक्त निर्देश के साथ न्यायालय ने मामले का पटाक्षेप कर दिया।

यह मामला जबलपुर निवासी सुरेश चंद्र अग्रवाल की ओर से दायर किया गया था। जिनकी ओर से अधिवक्ता दिनेश उपाध्याय ने पक्ष रखा। जिन्होंने बताया कि याचिकाकर्ता वर्ष 2003 में सेवानिवृत्त हुआ। सेवानिवृत्ति के दौरान उनके खिलाफ एक दंडित मामला विचाराधीन था। जिस कारण याचिकाकर्ता के सेवानिवृत्ति देयकों का भुगतान रोक दिया गया था। इसके बाद याचिकाकर्ता वर्ष 2010 में उक्त दंडित प्रकरण से दोषमुक्त हो गया। इसके बाद राशि भुगतान की मांग की गई, लेकिन सरकार ने यह कहते हुए देयकों का भुगतान करने से मना कर दिया कि



दोषमुक्ति आदेश के खिलाफ हाईकोर्ट में अपील विचाराधीन है। जिसके बाद वर्ष 2021 में देयक राशि भुगतान के लिये हाईकोर्ट की शरण ली गई थी। जिसमें कहा गया कि अपील पेश होने के आधार पर भुगतान नहीं रोका जा सकता। जिस पर न्यायालय ने आवेदक के पक्ष में राहतकारी आदेश देते हुए 90 दिनों में स्वायत्त

देयकों का भुगतान किये जाने के निर्देश दिये थे। जिसके बाद सितंबर 2023 में देयक भुगतान व उपादान राशि का भुगतान आवेदक को किया गया, लेकिन ब्याज की राशि प्रदान नहीं की गई। जिस पर पुनः हाईकोर्ट की शरण ली गई। याचिकाकर्ता की ओर से श्री उपाध्याय ने सुको व हाईकोर्ट के न्याय दृष्टांतों का हवाला देते हुए तर्क दिया गया कि आवेदक दोष मुक्ति दिनांक से ब्याज सहित राशि पाने का अधिकारी है। सुनवाई पश्चात् न्यायालय ने अपने आदेश में कहा कि आवेदक सेवानिवृत्ति राशि का दोष मुक्ति दिनांक से राशि पाने अधिकारी था। सरकार अपने कर्तव्यों का पालन करने में असमर्थ रही है। समय पर भुगतान न होने से आवेदक को संवैधानिक अधिकारों से वंचित होने होना पड़ा है। जिसके लिए शासन की जिम्मेदारी है। अतः शासन को निर्देशित किया जाता है कि दोषमुक्ति दिनांक से राशि भुगतान दिनांक तक की संपूर्ण राशि पर छह प्रतिशत वार्षिक दर से ब्याज का भुगतान किया जाये। यदि उक्त भुगतान 30 दिन के अंदर नहीं किया गया तो 10 फीसदी की दर से ब्याज का भुगतान करना पड़ेगा।



कलेक्टर ने पंचायत स्तर पर सौपी जिम्मेदारियां

जबलपुर। जिले में 16 जुलाई मंगलवार को वृहद स्तर पर वृक्षारोपण किया जाएगा। प्रधानमंत्री नरेंद्र मोदी और मुख्यमंत्री डॉ. मोहन यादव के आह्वान पर जिला मुख्यालय से लेकर पंचायत स्तर तक एक पेड़ माँ के नाम अभियान के तहत 11 लाख पौधों रोपण का लक्ष्य निर्धारित किया गया है। इस संबंध में जिला कलेक्टर दीपक सक्सेना ने यहां नेताजी सुभाषचंद्र बोस कल्चरल एंड इन्फार्मेशन सेंटर में अधिकारियों को एक बैठक लेकर विस्तृत दिनांक से सभी को अवगत कराया। बैठक में कलेक्टर ने एसडीएम मुख्यकार्यपालन और मुख्य नगर कार्यपालिका को जनपद मुख्यालय, नगर पालिका मुख्यालय और ग्राम पंचायत स्तर

जिले में 16 जुलाई को 11 लाख पौधे रोपे जायेंगे

पर सार्वजनिक स्थलों पर पौधा रोपण कार्य करने के निर्देश दिए। उन्होंने कार्यक्रम में स्थानीय जनप्रतिनिधियों और आमजनता को भी आमंत्रित कर उनकी भागीदारी सुनिश्चित करने के निर्देश दिए गए हैं। कलेक्टर ने सभी जनप्रतिनिधियों से आग्रह किया है कि वे इस कार्यक्रम में अपनी उपस्थिति और मार्गदर्शन दें। जिला मुख्यालय वृहद वृक्षारोपण की जिम्मेदारी नगर निगम आयुक्त और वन मंडल अधिकारी को सौंपी गई। पौधा रोपण के लिए गड्डे खोदने के लिए और उपयुक्त मिट्टी की व्यवस्था करने के निर्देश भी संबंधित अधिकारियों को दिए गए। बैठक में वनमंडलाधिकारी द्वारा वृक्षारोपण करने की तकनीक और उसे सुरक्षित रखने के सस्ते और स्थानीय उपाय के बारे में एक (पीपीटी) पावर प्वाइंट प्रेजेंटेशन जारी कर सभी नागरिकों से आग्रह करने के निर्देश जारी किए गए ताकि पौधे सुरक्षित और जीवित रह सकें। बैठक में बताया गया है कि वन विभाग और उद्यानिकी विभाग की नर्सरियों में सस्ती दरों पर पर्याप्त संख्या में पौधे उपलब्ध हैं। उक्त नर्सरी रविवार के दिन भी खुली रहेंगी। जिले के समस्त नागरिकों और सरकारी कर्मचारियों से आग्रह किया गया है कि वह वृहद पौधारोपण कार्यक्रम के पूर्व, अपने घर अथवा समीपस्थ स्थान पर परिवार सहित एक पौधारोपण कर उसका फोटो हैशटैग के साथ सोशल मीडिया पर अपलोड इस अभियान में अपनी भागीदारी सुनिश्चित करें।

सरकारी जमीन पर बनाया मंदिर, हटवाने लगाई जनहित याचिका

जबलपुर। अवैध रूप से मंदिर स्थापित कर नियम विरुद्ध गतिविधियां संचालित किये जाने का आरोप लगाते हुए जनहित याचिका के माध्यम से हाईकोर्ट में चुनौती दी गई है। कार्यवाहक मुख्य न्यायाधीश संजीव सचदेवा व न्यायाधीश विनय सराफ की युगलपीठ ने मामले में अनावेदकों को जवाब पेश करने के लिए समय प्रदान करते हुए अगली सुनवाई

चार सप्ताह बाद निर्धारित की है। जनहित याचिका अनुराग सक्सेना की ओर से दायर की गई है। जिसमें कहा गया है कि एमबीडीबी कॉलोनी में लगभग तीन सौ परिवार रहते हैं। कॉलोनी से लगा हुआ 90 प्रतिशत एरिया ग्रीन बेल्ट या वन विभाग में आता है। आरोप है कि अनावेदक ने सरकारी जमीन पर मंदिर का निर्माण किया है। मंदिर में अत्यधिक तीव्र आवाज

में लाउड स्पीकर बजाया जाता है। यहीं पर टपरा रख लिया है। यहां अवांछित लोगों का जमघट रहता है। याचिका में गृह विभाग, जबलपुर कलेक्टर, पुलिस अधीक्षक तथा सुरेश कुमार अय्यर को अनावेदक बनाया गया था। याचिका की सुनवाई के दौरान अनावेदकों की ओर से जवाब पेश करने समय प्रदान करने का आग्रह किया गया।

याचिका में आरोप, अनावेदकों को जवाब पेश करने मोहलत

अवैध धार्मिक स्थल बनाकर करते हैं नियम विरुद्ध गतिविधियां

जबलपुर। अवैध रूप से मंदिर स्थापित कर नियम विरुद्ध गतिविधियां संचालित किये जाने का आरोप लगाते हुए मामले को जनहित याचिका के माध्यम से हाईकोर्ट में चुनौती दी गई है। जस्टिस संजीव सक्सेना व जस्टिस विनय सराफ की युगलपीठ ने मामले में अनावेदकों को जवाब पेश करने के लिए समय प्रदान करते हुए अगली सुनवाई चार सप्ताह बाद निर्धारित की है।

यह जनहित का मामला याचिकाकर्ता अनुराग सक्सेना की ओर से दायर किया गया है। जिसमें कहा गया है कि एमबीडीबी कॉलोनी में लगभग तीन सौ परिवार रहते हैं। कॉलोनी से लगा हुआ 90 प्रतिशत एरिया ग्रीन बेल्ट या वन विभाग में आता है। आरोप है कि अनावेदक सुरेश कुमार अय्यर ने सरकारी जमीन पर सिद्ध हनुमान मंदिर का निर्माण किया है। मंदिर में अत्यधिक तीव्र आवाज में लाउड स्पीकर बजाया जाता है। इसके अलावा उन्होंने मंदिर में पास ही सांची पार्कर का टपरा रख लिया है। टपरे से



सिंगरट, गुटखा सहित अन्य नशीला सामान बेचा जाता है। जिसके कारण सांची पार्कर में असामाजिक तत्वों का जमघट लगा रहता है। जिसके कारण सड़क से निकलने वाली महिलाओं व कॉलोनी वासियों को परेशानी का सामना करना पड़ता है। याचिका में गृह विभाग, जबलपुर कलेक्टर, पुलिस अधीक्षक तथा सुरेश कुमार अय्यर को अनावेदक बनाया गया था। याचिका की सुनवाई के दौरान अनावेदकों की ओर से जवाब पेश करने समय प्रदान करने का आग्रह किया गया। युगलपीठ ने आग्रह को स्वीकार करते हुए अगली सुनवाई चार सप्ताह बाद निर्धारित की है।

अधूरा छोड़ दिया नाला, घरों में घुस रहे जहरीले जीव-जंतु

जबलपुर। शहर के साईंघाम कालोनी, नानक नगर मानेगांव में एक वर्ष पूर्व नाले का निर्माण शुरू किया गया था, लेकिन इसे बीच में अधूरा छोड़ दिया गया। अब वर्षा ऋतु में अधूरे पड़े नाले से जहरीले सोंप, बिच्छू और गुहेरा निकलकर घरों में घुस रहे हैं। इस स्थिति में नाले के पास रहने वाले आधा सैकड़ परिवार अत्यधिक परेशान हैं। कई बार शिकायतें करने के बावजूद संबंधित अधिकारी मूकदर्शक बने हुए हैं। मध्यप्रदेश मानव अधिकार आयोग के क्षेत्रीय कार्यालय प्रभारी फरजाना मिर्जा ने बताया कि समाचार पत्रों में प्रकाशित समाचार के आधार पर मामले में संज्ञान लेकर मध्यप्रदेश मानव अधिकार आयोग की मुख्य पीठ भोपाल में सुनवाई करते हुए, अध्यक्ष मनोहर ममतानी ने मानव अधिकारों के हनन का मामला मानकर, जबलपुर के नगर निगम आयुक्त से मामले की जांच कराकर की गई कार्यवाही के संबंध में एक माह में प्रतिवेदन मांगा है।

परीक्षार्थियों का नामांकन शुरू पैरामेडिकल कोर्स की परीक्षा तीन साल बाद होगी

जबलपुर। प्रदेश में नर्सिंग के बाद पैरामेडिकल पाठ्यक्रमों के विद्यार्थियों की परीक्षा में आ रही बाधाएं समाप्त हो रही हैं। लिंबित पैरामेडिकल की डिग्री और डिप्लोमा परीक्षा अगले महीने करवाने की तैयारी है। यह परीक्षा तीन वर्ष बाद आयोजित की जाएगी। मध्य प्रदेश आयुर्विज्ञान विश्वविद्यालय ने पैरामेडिकल विद्यार्थियों के नामांकन जारी करने की प्रक्रिया आरंभ कर दी है। यह तीन वर्ष से रुकी हुई थी। नामांकन होने से विद्यार्थियों की पात्रता और परीक्षा का मार्ग साफ हो गया है। परीक्षा में विलंब के कारण प्रदेश के लगभग 15 हजार पैरामेडिकल छात्र-छात्राएं परेशान थे। प्रदेश के नर्सिंग कॉलेजों के फर्जीबाड़े के फेर में पैरामेडिकल कॉलेज के सत्र 2021-22 की परीक्षा फंस गई थी। सूत्रों के अनुसार, नर्सिंग के एक आदेश में पैरामेडिकल को सम्मिलित करने से दो वर्ष तक पैरामेडिकल परीक्षा पर अड़ंगा रहा। जैसे-तैसे वह दूर हुआ तो अधूरी संबद्धता शुल्क और जीएसटी का मामला उलझ गया। कॉलेजों द्वारा संबद्धता शुल्क का पूर्ण भुगतान नहीं किए जाने तक विश्वविद्यालय ने विद्यार्थियों का नामांकन रोक दिया था।

दो वर्षीय पाठ्यक्रम, चौथे वर्ष में पहुंचे छात्र पैरामेडिकल के अंतर्गत बीपीटी, बीएमएलटी जैसे डिग्री पाठ्यक्रम, डीएमएलटी सहित अन्य दो वर्षीय डिप्लोमा और अलग-अलग समयवर्षीय के तकनीकी चिकित्सा डिप्लोमा पाठ्यक्रम संचालित होते हैं। परीक्षा में विलंब से डिग्री कोर्स के विद्यार्थियों की चौथे वर्ष में पहले वर्ष की परीक्षा होगी। डिप्लोमा पाठ्यक्रम के छात्र-छात्राओं के दो वर्ष की पढ़ाई करते हुए चार वर्ष हो चुके हैं। जबकि इस समयावधि में छात्र-छात्राओं को स्नातकोत्तर की डिग्री मिल जानी थी।

छुटपुट वर्षा से संतोष, उमस हो रही बेलगाम

जबलपुर। मानसूनी बारिश का दौर कमजोर पड़ गया है। बादल बिखर गये हैं। हवा के कम दबाव का क्षेत्र पश्चिमी मध्यप्रदेश की ओर चला गया है। इसके बावजूद छुटपुट वर्षा का दौर जारी है। शनिवार को शाम को हल्की बारिश के बाद उमस और बढ़ गई। दिन का तापमान अभी भी सामान्य से ऊपर चल रहा है। अषाढ में बारिश औसत रही अब दस दिन बाद सावन का महिना शुरू हो रहा है। सावन में ही जोरदार बारिश की उम्मीद लगाई जा रही है। वहीं मौसम विभाग की माने तो बंगाल की खाड़ी में मानसून का नया सिस्टम बन रहा है, जो अगले 72 घंटों बाद सक्रिय होगा। तब तक छुटपुट वर्षा से संतोष करते हुये, उमस और गर्मी से जनजीवन बैचन रहने की संभावना है। स्थानीय मौसम न्यूनतम तापमान 24.6 डिग्री विज्ञान केन्द्र से प्राप्त जानकारी के अनुसार बंगाल की खाड़ी से पानी की खेप लेकर बादल चल चुके हैं। अगले 72 घंटों बाद यहां पहुंचेंगे, तब जोरदार बारिश की उम्मीद की जा सकती है। फिलहाल हल्की बारिश का दौर बीच-बीच में चल सकता है।

आषाढ ने किया निराश सावन से लगी आस



मौसम विभाग के मुताबिक पिछले 24 घंटों के दौरान नगर का अधिकतम तापमान 33.2 डिग्री सेल्सियस 31.2 डिग्री सेल्सियस और न्यूनतम तापमान 24.6 डिग्री सेल्सियस सामान्य दर्ज किया गया। हवा में नमी प्रातःकाल 85 प्रतिशत और सायंकाल 82 प्रतिशत आंकी गई। सूर्योदय सुबह 5.34 मिनट पर और सूर्यास्त सायं 6.59 मिनट पर हुआ। पिछले 24 घंटों के दौरान 12.4 मिमी वर्षा दर्ज की गई। 1 जून से अब तक कुल वर्षा 257.9 मिमी (लगभग 10 इंच) दर्ज की जा चुकी है। जबकि गत वर्ष आज के दिन 0.8 मिमी वर्षा हुई थी और कुल वर्षा 451.9 मिमी दर्ज की जा चुकी थी। गत वर्ष आज के दिन अधिकतम तापमान 32.0 डिग्री और न्यूनतम तापमान 24.8 डिग्री दर्ज किया गया। पश्चिमी हवाएं 5-6 किलोमीटर प्रति घंटे की रफ्तार से चलान। अगले 24 घंटों के दौरान संभाव्य के कुछ स्थानों पर हल्की वर्षा हो सकती है।

प्रसूता को उठाने न ही कोई अटेंडर था और न ही कोई डाक्टर

अस्पताल के गेट पर महिला ने दिया बच्चे को जन्म...!



जबलपुर। रानीदुर्गावती चिकित्सालय (एलिन हॉस्पिटल) में शुक्रवार की रात उस वक्त हड़कम्प मच गया, जब एक महिला ने गेट पर ही बच्चे को जन्म दे दिया। बच्चे के जन्म होने की खबर मिलते ही अस्पताल में ड्यूटी पर तैनात नर्स सहित अन्य महिला कर्मचारी पहुंचे और महिला व बच्चे को डिलेवरी कक्ष ले गए, फिलहाल जच्चा-बच्चा दोनों ही स्वस्थ हैं। वहीं प्रसूता के परिजनों ने आरोप लगाया है कि प्रसूता को उठाने न ही कोई अटेंडर था और न ही कोई डाक्टर। जबकि

सीएमएचओ संजय मिश्रा ने इस आरोप को सिर से खारिज करते हुए कहा है कि महिला 11 जुलाई से अस्पताल में भर्ती थी। चिकित्सकों ने उसे आराम करने की सलाह दी थी लेकिन उसने इस सलाह को नजर अंदाज कर बाहर घूमने के लिए चंदी गई थी इसी दौरान उसे प्रसूति पीड़ा हुई तो वह गेट पर ही बैठ गई और बच्चे को जन्म दे दिया। बताया गया है कि मदनमहल निवासी करण अहिरवार की पत्नी मोनिका को गर्भावस्था के दौरान प्रसूति के लिए एलिन हॉस्पिटल

में भर्ती कराया गया था। प्रसव पीड़ा होने पर जब उसने डॉक्टर से लेकर स्वास्थ्य कर्मियों को आवाज लगाई तो कोई नहीं आया। लिहाजा दर्द से कहारती मोनिका ने गेट पर ही बच्चे को जन्म दे दिया। परिजनों ने आरोप लगाया कि एलिन अस्पताल में इलाज के लिए डाक्टर के नहीं थे। बाद में नर्स सहित अन्य महिला कर्मी आए और महिला व बच्चे को प्रसूति कक्ष में ले गए, जहां पर महिला का इलाज किया गया। फिलहाल जच्चा बच्चा दोनों स्वस्थ हैं।

यूनिकॉम मेला से शहर अभिभावक को मिलेगा लाभ

जबलपुर। कलेक्टर दीपक सक्सेना के प्रयास से 27 जुलाई से 31 जुलाई तक यूनिकॉम मेला का आयोजन गारमेट कलेक्टर में किया जा रहा है। जीएमडीआईसी ने कहा कि इस यूनिकॉम मेला में स्टॉल लगाने के इच्छुक उद्यमी, व्यापारी तथा स्व-सहायता समूहों के सदस्य 15 एवं 16 जुलाई को सायं 4 बजे से रात्रि 9 बजे तक रेडीमेड गारमेट वलस्टर में जिले के विभिन्न स्कूलों की यूनिकॉम, जूते, बैग आदि सामग्रियों के सैपल का अवलोकन कर सकते हैं। इस दौरान संगठित आवश्यकता का भी प्रदर्शन की जायेगा। जिला उद्योग एवं व्यापार केंद्र द्वारा जिले के स्कूल यूनिकॉम से संबंधित समस्त उद्यमियों, व्यापारियों एवं स्व-सहायता समूहों से प्रदर्शन स्थल पर उपस्थित होकर विभिन्न स्कूलों की यूनिकॉम एवं अन्य सामग्री का अवलोकन करने की अपील की है। उल्लेखनीय है कि स्कूल में अद्यतन छात्र-छात्राओं एवं उनके अभिभावकों को सस्ती दरों पर स्कूल यूनिकॉम, जूते एवं बैग आदि सामग्रियों मुहैया कराने के लिए पांच दिवसीय यूनिकॉम मेला 27 से 31 जुलाई तक गोविलपुर स्थित रेडीमेड गारमेट एवं फैशन डिजाइन वलस्टर में आयोजित किया जाएगा।



मोहरम पर्व पर कानून व्यवस्था बनाए रखने रहे अलर्ट

नशे के तस्करों पर नकेल कसने एसपी के निर्देश

जबलपुर। पुलिस अधीक्षक आदित्य प्रताप सिंह ने कहा कि नशे के कारोबार को कर्तई बर्दाश्त नहीं किया जाएगा। गांजा, स्मैक, नशील इंजेक्शन सहित अवैध शराब बेचने वालों पर रोज कार्रवाई की जाए। श्री सिंह ने कहा कि मोहरम पर्व पर कानून व्यवस्था बनी रहे। हर संवदेशनीय क्षेत्रों और छोटे से छोटे विवादों पर भी तुरंत एक्शन लिया जाए। श्री सिंह हैंडल कर रहे हैं अपराध समीक्षा बैठक को संबोधित कर रहे थे। उपस्थित जिले के पुलिस अधिकारियों से एसपी ने दो टूक शब्दों में कहा कि छोटे बड़े नशे के तस्करों पर प्रतिदिन कार्रवाई की जाए और चाकूबाजों पर नकेल कसी जाए। सार्वजनिक स्थानों पर शराबखोरी करने वालों की खबर ली जाए। उन्होंने निर्देशित किया कि अवैध शराब बेचने वाले, अवैध भंडारण, परिवहन सार्वजनिक स्थानों पर शराब पीकर उत्पात मचाने वालों पर नकेल कसों। शिक्षा संस्थानों के

आसपास गुमटी, होटलों और दुकानों की घबन चेकिंग की जाए, साथ ही चिह्नित गंभीर अपराध, धोखाधड़ी, सूदखोरी, चिटफंड कंपनी से संबंधित मामले एवं के साथ सुरक्षा के प्रभावी उपाय निर्धारित करें, ताकि सड़क हादसों को रोका जा सके, उन्होंने ये भी निर्देश दिए कि सीएम हेल्पलाइन की पेंडिंग शिकायतों का संतुष्टि पूर्वक निकाल संपत्ति संबंधी अपराध में मशरूका बरामदगी पर कर फोकस नाबालिगों की दस्तयाबी पर फोकस करें थाना प्रभारी जारी समंस एवं वारंट की प्राथमिकता से हो तामीली सड़क हादसों और हादसों में होने वाली मौत को रोकने एक्शन प्लान जिलाबदर और निगरानीशुदा के घर्षों की करं चेकिंग एसपी ने कहा कि प्रतिदिन शाम को गणना के बाद अधिक शर्मा, सोनाली दुबे, प्रदीप शंभे सहित सभी सीएसपी, एसडीओपी व समस्त थाना प्रभारी शहर-देहात मौजूद रहें।

वहां पेट्रोलिंग हो, साथ ही जिलाबदर एवं निगरानीशुदा के घर्ष पर रूटीन चेकिंग की जाए। उन्होंने संपत्ति संबंधी घटित अपराध जिनमें अभी तक आरोपियों का पता नहीं चला है तथा लिंबित मार्ग, गुमईसान के प्रकरणों में अभी तक विवेचना में हुई प्रगति की विस्तृत जानकारी लेकर एसपी, डीएसपी तथा थाना प्रभारियों को आरोपियों का पता लगाकर उनकी गिरफ्तारी तथा चोरी गई संपत्ति की बरामदगी करने के निर्देश दिए। एसपी ने मजबूत पुलिसिंग एवं सामुदायिक पुलिसिंग के लिए हर गांव में पुलिस को मुखबिर तंत्र मजबूत करने के लिए भी कहा। एसपी ने मोहरम को ध्यान में रखते हुए दिशा-निर्देश दिए, बैठक में अतिरिक्त पुलिस अधीक्षक सोनाक्षी सक्सेना, समर वर्मा, एसपी सूर्यकांत शर्मा, सोनाली दुबे, प्रदीप शंभे सहित सभी सीएसपी, एसडीओपी व समस्त थाना प्रभारी शहर-देहात मौजूद रहें।

अनंत-राधिका के विवाह की अनंत चर्चा...


अनंत-राधिका की शादी की अरब, अमेरिका से पाकिस्तान तक चर्चाएं...

शादी में जुटे दुनिया भर के खिलाड़ी और फिल्म स्टार, बिजनेस मेन

खास बातें

- » राधिका की ग्रैंड एंटी ने सभी का ध्यान खींचा।
- » अनंत-राधिका की शादी से पहले की सभी रस्में अंबानी के आवास अंताल्या में निर्माई गईं।
- » फिल्म अभिनेताओं ने शादी में जमकर डांस किया।
- » समारोह में नेता-अभिनेता भी शामिल हुए।
- » विवाह समारोह में क्रिकेटर एवं फिल्मी हस्तियों ने शिरकत की।
- » दूसरी प्री-वैडिंग सेरेमनी इटली के एक क्लब पर आयोजित की गई थी।

कारोबारी मुकेश अंबानी के छोटे बेटे अनंत ने अपनी प्रेमिका राधिका मर्चेंट से मुंबई में भव्य समारोह में शादी की है। इस समारोह में अरबों रुपए खर्च हुए हैं, जिसमें देश के नामी लोगों के साथ-साथ किम कार्दशियां, माइक टायसन, टोनी ब्लेयर और बोरिस जॉनसन जैसी हस्तियां शामिल हुई हैं।



रणवीर कपूर अपनी पत्नी अलिया भट्ट के साथ।



पाक मीडिया में भी शादी की चर्चा

पाकिस्तान की मीडिया ने अंबानी की शादी से जुड़ी रिपोर्ट में किम कार्दशियन जैसे विदेशी सितारों के आगमन की जानकारी दी है।



बीबीसी मीडिया

बीबीसी मीडिया ने अनंत और राधिका की शादी की खबर को कवर किया है, महीनों के मध्य समारोहों के बाद एशिया के सबसे अमीर आदमी के बेटे का विवाह समारोह आखिरकार भारत के मुंबई शहर में शुरू हो रहा है। रिलायंस इंडस्ट्रीज के चेयरमैन मुकेश अंबानी के बेटे अनंत अंबानी फार्मा दिग्गज वीरेन और शैला मर्चेंट की बेटी राधिका मर्चेंट से शादी के बंधन में बंध गए हैं। मीडिया ने लिखा है कि सात महीने के असाधारण विवाह-पूर्व समारोहों के बाद अनंत अंबानी ने शुक्रवार को हजारों मेहमानों के सामने शादी की।

महेंद्र सिंह धोनी परिवार संग समारोह में पहुंचे।

एजेसी मुंबई

भारत के अरबपति कारोबारी मुकेश अंबानी के बेटे अनंत शुरुवार को राधिका मर्चेंट के साथ शादी के बंधन में बंध गए। मुंबई में एक भव्य समारोह में ये शादी हुई। बॉलीवुड, हॉलीवुड, स्पोर्ट्स और सुनिवायर के बड़े बिजनेसमैन इस शादी में शिरकत के लिए पहुंचे। ऐसा अनुमान है कि इस शादी में कई हजार करोड़ रुपए खर्च किए गए हैं। शादी के फंक्शन में खर्च ने ना सिर्फ देश बल्कि विदेश के मीडिया का भी ध्यान खींचा है। पाकिस्तान से अरब तक के मीडिया ने इस शादी को कवर किया है।



टाइगर श्राफ, अपनी बहिन कृष्णा और मां के साथ शामिल हुए।

अमेरिकी मीडिया

अमेरिकी मीडिया संस्थान ने मुकेश अंबानी के बेटे की शादी की खबर को प्रमुखता से प्रकाशित किया है साथ ही बॉलीवुड सितारे, क्रिकेट खिलाड़ी, राजनेता और दुनिया भर से लोगों के शादी में आने की खबर प्रकाशित किया है।



शाहरुख के बेटे आर्यन अपनी बहिन के साथ।



माधुरी दीक्षित अपने पति डॉ. श्रीराम नेने और बेटे के साथ शामिल हुईं।

खबर संक्षेप

डोमाल ने सुलिवन के साथ फोन पर की बातचीत



नई दिल्ली। भारत के राष्ट्रीय सुरक्षा सलाहकार अजीत डोमाल ने अपने अमेरिकी समकक्ष जेक सुलिवन के साथ फोन पर बातचीत की। क्षेत्रीय एवं अंतरराष्ट्रीय चिंता के मुद्दों और क्वाड ढांचे के तहत जुलाई 2024 एवं उसके बाद होने वाली आगामी उच्च स्तरीय बैठकों पर चर्चा की। भारत-अमेरिका संबंधों को आगे बढ़ाने के लिए मिलकर काम करने पर सहमत हुए।

मॉस्को में विमान दुर्घटनाग्रस्त, 3 की मौत



मार्स्को। राजधानी मॉस्को के पास एक यात्री विमान के दुर्घटनाग्रस्त होने की खबर सामने आई है। हालांकि, हादसे के वक्त विमान में कोई यात्री सवार नहीं था लेकिन, विमान का संचालन कर रहे चालक दल के तीन सदस्यों की मौत हो गई। अधिकारियों द्वारा दी गई। विमान गेजप्रोम एरिया का था। गेजप्रोम, रूस में प्राकृतिक गैस की बड़ी कंपनी भी है।

पीएम मोदी की रूस यात्रा से आई अच्छी खबर

एस-400 एयर डिफेंस सिस्टम की 5 यूनिट में से बची 2 यूनिट साल 2026 में मिलेंगी

एजेसी नई दिल्ली

प्रधानमंत्री नरेंद्र मोदी के रूस दौरे के बाद भारतीय वायुसेना के लिए अच्छी खबर आई है। रूस से भारत ने पांच यूनिट एस-400 एयर डिफेंस सिस्टम खरीदे थे। तीन यूनिट्स तो आ गए थे। लेकिन दो यूनिट काफी दिनों से पेंडिंग थे। अब रूस से खबर आ रही है कि बाकी के दो यूनिट एस-400 साल 2026 में मिल जाएंगे। यूक्रेन से युद्ध के चलते इन एयर डिफेंस मिसाइल सिस्टम को भेजने में रूस ने देरी की।

सप्लाई चैन की दिक्कत थी। लेकिन अब यह दिक्कत खत्म हो चुकी है। इसलिए रूस ने कहा है कि चौथी यूनिट मार्च 2026 तक और पांचवीं यूनिट 2026 के अंत तक भारत में आ जाएगी। भारत के पास एस-400 एयर डिफेंस मिसाइल सिस्टम मौजूद होने की वजह से चीन या पाकिस्तान सीमा पार से नापाक हरकत नहीं कर पाएंगे।

इस एयर डिफेंस मिसाइल सिस्टम के बचे हुए यूनिट्स आने के बाद देश की सुरक्षा अभेद्य हो जाएगी। एस-400 मिसाइल सिस्टम के ऑपरेटर्स की ट्रेनिंग पूरी हो चुकी है।

भारत ने रूस से पांच एस-400 एयर डिफेंस मिसाइल सिस्टम खरीदे थे। तीन आ चुके हैं। दो बाकी चल रहे थे। अब रूस ने कहा है कि यूक्रेन युद्ध की वजह डिलिवरी में देरी हुई है। साल 2026 में बाकी के दो सिस्टम मिल जाएंगे। ये मर्यादा प्रधानमंत्री नरेंद्र मोदी के रूस दौरे के बाद आया है।



भारतीय वायुसेना की ताकत में इजाफा होगा

पाकिस्तान और चीन भारत के लिए हमेशा से चुनौती रहे हैं। भारत का इन देशों से युद्ध भी हो चुका है। शक्ति का संतुलन बनाए रखने के लिए ऐसी मिसाइल प्रणाली की देश को जरूरत थी। भारत को एस-400 सिस्टम मिलने से भारतीय वायुसेना की ताकत में इजाफा होगा।



हथियार नहीं महाबली है यह अवेद्य रक्षा कवच

एस-400 एयर डिफेंस मिसाइल सिस्टम हथियार नहीं महाबली है। इसके सामने किसी की भी साजिश नहीं चलती। यह आसमान से घात लगाकर आते हमलाकर को पलभर में राख में बदल देता है। एस-400 मिसाइल सिस्टम को दुनिया की सबसे सक्षम मिसाइल प्रणाली माना जाता है।

छात्रों को धोखाधड़ी से बचाने के लिए कनाडा में स्टडी परमिट पर होगी सख्ती, एक साथ होंगे बड़े बदलाव



एजेसी ओटावा

कनाडा की सरकार ने अंतरराष्ट्रीय छात्रों के पोस्ट-सेकेंडरी स्टडी परमिट को लेकर बदलाव की योजना बनाई है। इसमें कहा गया है कि अगर संस्थान अंतरराष्ट्रीय छात्रों के नामांकन की उचित निगरानी नहीं रखते हैं, तो उनके स्टडी परमिट को रोक दिया जाएगा। प्रस्तावित नियमों के तहत, कॉलेजों और विश्वविद्यालयों को संघीय आरक्षण विभाग को छात्रों की उपस्थिति और अध्ययन परमिट शर्तों के पालन के बारे में सूचित करना होगा। इसका उद्देश्य अंतरराष्ट्रीय छात्रों को धोखाधड़ी से बचाना है।

संस्थान बदलने पर करना होगा नया आवेदन

नए नियम परिवार के सदस्यों के साथ आने के मौजूदा प्रावधान में भी बदलाव करेंगे, ताकि उन्हें एलओए सत्यापन से छूट मिल सके। उनके स्टडी या कार्य परमिट को कनाडा में प्रवेश से पहले मंजूरी मिली होनी चाहिए। अंतरराष्ट्रीय छात्र पोस्ट-सेकेंडरी डीएलआई में घना जाते हैं, तो प्रस्तावित नियमों के अनुसार उसके साथ आने वाले परिवार के सदस्य के पास एलओए होना आवश्यक होगा, जिसे सत्यापित किया जाना आवश्यक है। इसमें कहा गया है कि अगर कोई डीएलआई किसी छात्र की पोस्ट-सेकेंडरी संस्थान में स्वीकृति की पुष्टि प्रदान नहीं करता है।

एनसीडब्ल्यू ने की थी मांग

शहीद अंशुमान की पत्नी पर अमर्द टिप्पणी करने वाले पर केस दर्ज

एजेसी नई दिल्ली

शहीद कैप्टन अंशुमान सिंह की पत्नी स्मृति पर अमर्द टिप्पणी करने वाले पर दिल्ली पुलिस ने एफआईआर दर्ज की है। इस बात की जानकारी शनिवार को अधिकारियों ने खुद दी है। अधिकारियों ने कहा कि दिल्ली पुलिस स्पेशल सेल की आईएफएसओ यूनिट ने कर्नल अंशुमान सिंह की विधवा पर सोशल मीडिया प्लेटफॉर्म पर की गई कथित अमर्द टिप्पणी को लेकर एफआईआर दर्ज की है। बता दें कि एनसीडब्ल्यू (राष्ट्रीय महिला आयोग) ने हाल ही में इस मामले पर स्वतः संज्ञान लिया और दिल्ली पुलिस के समक्ष शिकायत दर्ज की।



अडानी पोर्ट्स के कदम से उड़ेगी ड्रैगन की नींद

दक्षिण भारत में बने नए मेगा पोर्ट विजिंजम में अपना निवेश बढ़ाएगा अडानी ग्रुप, समुद्री व्यापार पर बढ़ाएगा अपनी पकड़

एजेसी नई दिल्ली

अडानी पोर्ट्स एंड स्पेशल इकोनॉमिक जोन लिमिटेड के एमडी करण अडानी ने बताया है कि उनका प्लान 2028 तक विजिंजम अंतरराष्ट्रीय ट्रांसशिपमेंट टर्मिनल में 2.4 बिलियन डॉलर निवेश करने का है।



अडानी ग्रुप के चेयरमैन गौतम अडानी दक्षिण भारत में बने नए मेगा पोर्ट विजिंजम में अपना निवेश बढ़ाने जा रहे हैं। यह निवेश अब 2.4 अरब डॉलर (करीब 20,000 करोड़ रुपए) होगा। अडानी ग्रुप का बड़ा प्लान पोर्ट का विस्तार तेजी से करना है और दुनिया के सबसे बड़े जहाज वहां पहुंच सके। अडानी पोर्ट्स एंड स्पेशल इकोनॉमिक जोन लिमिटेड के एमडी करण अडानी ने बताया है कि उनका प्लान 2028 तक विजिंजम अंतरराष्ट्रीय

ट्रांसशिपमेंट टर्मिनल में 2.4 बिलियन डॉलर निवेश करने का है। इसका लक्ष्य क्षमता को पांच गुना बढ़ाकर 5 मिलियन तक करना है, जो 3 मिलियन की शुरुआती योजना से कहीं अधिक है। अडानी ने बताया कि विस्तार की समय-सीमा को प्राइस टारगेट 2045 से बढ़ाकर 2028 कर दिया गया है, ताकि वर्तमान में चीन के नेतृत्व वाले अंतरराष्ट्रीय समुद्री व्यापार के बड़े हिस्से पर कब्जा किया जा सके। भारत के दक्षिणी छोर के निकट रणनीतिक रूप से स्थित विजिंजम प्रमुख अंतरराष्ट्रीय समुद्री मार्गों के निकट है।

चीन को मिलेगी चुनौती

गौतम अडानी के बेटे करण अडानी ने बताया कि पहले यह प्लान 2045 तक पूरा होगा था, लेकिन अब इसे घटाकर 2028 तक कर दिया गया है। यह बदलाव जल्द विस्तार को लेकर किया गया है। इसमें अभी चीन सबसे आगे है। इस योजना के पूरे हो जाने के बाद बड़े जहाज भी आ सकेंगे, जिससे चीन के व्यापार को भी चुनौती मिल सकेगी।

पहले 10 हजार करोड़ था निवेश, अब दोगुना

अडानी ग्रुप ने पहले इस योजना के तहत निवेश 10,000 करोड़ रुपए या 1.2 बिलियन डॉलर का था, लेकिन संशोधित योजना में राशि को दोगुना कर दिया गया है, जिसमें जहाज-ईंधन सुविधाएं, एक लक्जरी क्रूज प्रस्तावित नियमों में डीएलआई को आवेदक द्वारा प्रदान किए गए स्वीकृति पत्र की पुष्टि करनी होगी।

नए पोस्टर में कर्ण के रूप में नजर आए प्रभास...

मुंबई। इस साल की सबसे बड़ी फिल्मों में से एक 'कल्कि 2898 एडी' बॉक्स ऑफिस पर बेहद शानदार प्रदर्शन कर रही है। फिल्म को मिली इस ऐतिहासिक सफलता के बाद, निर्माताओं ने सभी फैंस और सिनेप्रेमियों को धन्यवाद देते हुए एक खास पोस्टर साझा किया है। टीम की तरफ से प्रभास का कर्ण के

रूप में एक विशेष पोस्टर साझा किया है। 1000 करोड़ रुपए कमाने वाली यह सातवीं भारतीय फिल्म है। इस शानदार सफलता के बाद पोस्टर साझा करते हुए टीम ने लिखा, '1000 करोड़ पूरे और गिनती जारी है। यह मील का पत्थर आपके प्यार का जश्न है। हमने दिल लगा के फिल्म को बनाया।'

लाइफ Style

कैटरीना

ने बनाया बेहतर इंसान

एजेसी नई दिल्ली

विकी कौशल का मानना है कि कैटरीना जैसी बीवी पाकर उनकी किस्मत खुल गई। उन्होंने मजाक में बताया कि उनकी वाइफ कपड़े रखने के लिए काफी स्पेस लेती है और उन्हें कम जगह मिलती है। विकी कौशल अपनी वाइफ कैटरीना कैफ के फैन हैं।


यह बात उनके कई इंटरव्यू से जाहिर हो चुकी है। कैटरीना की तारीफ करते हुए विकी बोले, उन्होंने मुझमें और मेरी जिंदगी में जो चीजें ऐड की हैं उनके लिए मैं खुद को खुशकिस्मत मानता हूँ। मुझे लगता है कि मैं उनकी वजह से बेहतर इंसान बन गया। बातचीत में विकी ने बताया, मेरे घर में हर कोई एक-एक करके अपने कलेशी मोमेंट का इंतजार करता है। ये जिम्मा किसी एक का नहीं है। ऐसा नहीं है कि सिर्फ सनी या कैटरीना या माँम या डेड या मैं। कोई परमानेंट कलेशी नहीं है। हर किसी का दिन आता है और उस दिन बाकी उसी मोड में आ जाते हैं। विकी ने बताया कि जब वह भूखे हों या सोए ना हों तब ही कलेशी करते हैं। जब मुझे वॉरड्रॉब मिलेगा तब तो कलेशी होगा। विकी ने बताया कि कैटरीना के पास पूरा वॉरड्रॉब है और उनके पास कपड़े रखने के लिए सिर्फ ड्रॉर। ऐसे में वॉरड्रॉब पर लड़ने का सवाल ही नहीं है। विकी से पूछा गया कि बुरे वक्त में दोनों कैसे एक-दूसरे का साथ देते हैं। इस पर विकी बोले, हम एक-दूसरे का हाथ पकड़कर जो कहना है कहते रहते हैं। जो भी हो हम साथ हैं। इस उतार-चढ़ाव में हम एक-दूसरे के साथ हैं। कैटरीना की तारीफ करते हुए विकी बोले, उन्होंने मुझमें और मेरी जिंदगी में जो चीजें ऐड की हैं उनके लिए मैं खुद को खुशकिस्मत मानता हूँ।



हॉलीवुड मसाला

'डी 23 फैन...' का हुआ ऐलान

लॉस एंजलिस। डिज्नी ने 2024 के लिए अपनी डी 23 फैन इवेंट की पूरी योजना की जानकारी दे दी है। इससे पहले कंपनी ने सीईओ पर इस साल घोषणा की थी कि वह इस बार अपने फैन कन्वेंशन के साथ नए क्षेत्रों में कदम बढ़ाएगी, पहली बार इसे डिज्नी+ पर स्ट्रीम करेगी और अंतरराष्ट्रीय बाजारों में विस्तार करेगी। शुक्रवार, 9 अगस्त को शाम 7 बजे डिज्नी एंटरटेनमेंट शेअरस में सितारों की महफिल सजेगी, जिसमें प्रशंसकों को आने वाली फिल्में, सीरीज और शो की विशेष झलक दिखाई जाएगी।



अदालत में रो पड़े एलेक बाल्डविन

लॉस एंजलिस। न्यू मैक्सिको के एक व्यायाधीश ने शुक्रवार को एलेक बाल्डविन के खिलाफ अनैतिक हत्या के आरोपों को खारिज कर दिया। न्यू मैक्सिको के सांता फे में मुकदमे की अध्यक्षता कर रही व्यायाधीश मैरी मार्लो सोमर ने कहा कि सिनेमेटोग्राफर हैलिना हरिक्स की मौत से संबंधित संभावित गोलियां, जो बाल्डविन के मामले के लिए कारगर हो सकती थीं, पुलिस और अभियोजकों द्वारा उनके वकीलों को इसकी जानकारी नहीं दी गई। न्यू मैक्सिको में बाल्डविन का मुकदमा शुरू होने के तीन दिन बाद व्यायाधीश मैरी मार्लो सोमर ने शुक्रवार को बचाव पक्ष के अनुरोध पर साक्ष्य सुनने के बाद फैसला सुनाया। एलेक बाल्डविन फेसला सुनने के बाद रो पड़े और उन्होंने अपनी पत्नी हिलारिया बाल्डविन को गले लगाया, जो इस सप्ताह की सुनवाई के दौरान अदालत में मौजूद थीं।

'काकुड़ा' से मुकाबला करते दिखे रितेश

मुंबई। ओटीटी प्लेटफॉर्म जी5 ने आदित्य सरपोतदार की फिल्म का नया पोस्टर जारी किया है, जिसमें 'ककुड़ा' को 'मैनहंटर' और रितेश देशमुख उर्फ विक्टर को 'घोस्ट हंटर' के रूप में दिखाया गया है। सोनाक्षी सिन्हा और रितेश देशमुख की फिल्म 'काकुड़ा' एलान के बाद से ही सुर्खियों में छाई हुई है। हाल ही में फिल्म का ट्रेलर जारी किया गया था, जिसने प्रशंसकों के उत्साह को बढ़ा दिया। वहीं, अब फैंस की उत्सुकता को और बढ़ाने के लिए निर्माताओं ने फिल्म से अभिनेता रितेश देशमुख का नया पोस्टर जारी किया है, जिसमें 'ककुड़ा' को 'मैनहंटर' और रितेश देशमुख उर्फ विक्टर को 'घोस्ट हंटर' के रूप में दिखाया गया है। इस तीखे और डरावने मुकाबले में यह देखा जा रहा है कि आखिर में कौन जीतेगा।



ऐश्वर्या ने झेला रिजेक्शन सुनाई आपबीती

मुंबई। साउथ एक्ट्रेस ऐश्वर्या राजेश ने लोगों के मिले ताने और करियर रिजेक्शन पर खुलासा किया। ऐश्वर्या ने कहा कि शुरुआत में उनसे कहा गया कि वह हीरोइन बनने के लिए बहुत सिंपल है। कुछ लोगों ने यह भी कहा कि वह स्टार की तरह पेश नहीं आती और समय बर्बाद कर रही हैं। ऐश्वर्या राजेश ने कहा, 'जब मैंने एक्टिंग करना शुरू किया तो कुछ लोगों ने मुझसे कहा कि मैं हीरोइन नहीं बन सकती, क्योंकि मैं बहुत सिंपल हूँ। शुरुआत में मुझे बहुत सारे रिजेक्शन का सामना करना पड़ा, लेकिन मैं आगे बढ़ती रही और हिम्मत बनाए रखी।' कन्नड़, तमिल और तेलुगू फिल्मों में अपनी एक्टिंग का लोहा मनवा चुकी ऐश्वर्या राजेश आज किसी परिचय की मोहताज नहीं हैं। उनकी गिनती साउथ की पांपुलर और टॉप एक्ट्रेस में होती है। ल



टीवी मसाला



'तारक मेहता का...' में वापसी कर रहा है ये मेन कैरेक्टर?

नई दिल्ली। टीवी का फेमस सिटकॉम 'तारक मेहता का उल्टा चश्मा' बीते करीब 16 सालों से दर्शकों का मनोरंजन कर रहा है। ये एक ऐसा शो है जिससे हर उम्र के लोग देखा ना पसंद करते हैं। इस शो की कहानी ही नहीं, बल्कि इसके किरदार भी दर्शकों के बीच काफी चर्चा में रहते हैं। इस शो में अब तक कई कलाकार आए और गए, लेकिन जाने के बाद के भी वो फैंस के बीच चर्चा में रहते हैं। बीते कुछ सालों में कई मेन कलाकारों ने शो को अलविदा कहा। वहीं, ये शो कई विवादों में भी घिरा रहा है। इस बीच अब शो के एक लीड कलाकार की वापसी की खबर सामने आ रही है। इस एक्टर का नाम सुनकर आप भी खुशी से झूम उठेंगे। 'तारक मेहता का उल्टा चश्मा' में रोशन सिंह सोढ़ी का किरदार निभाकर घर-घर में फेमस हुए गुरुचरण सिंह एक बार फिर से शो में वापसी कर सकते हैं। गुरुचरण का एक वीडियो सामने आया है, जिसमें वो शो में वापसी को लेकर बात करते नजर आ रहे हैं। गुरुचरण से जब पूछा गया कि क्या उन्हें फिर से तारक मेहता में देखने को मिलेगा।

'बिग बॉस ओटीटी 3' के लिए अरमान मलिक ने हथियाया था ये हथकंडा

नई दिल्ली। 'बिग बॉस ओटीटी 3' को लेकर दर्शकों के बीच एक्सप्लोडेंट काफी बढ़ता जा रहा है। शो में इस बार फंकार से लेकर यूट्यूबर, रेपर, टीवी और बॉलीवुड तक के स्टार्स में पंटी ली है। लेकिन सबसे ज्यादा चर्चा में दो बाँधियों वाले अरमान मलिक हैं। अब बिग बॉस 17 के एक्स कंटेस्टेंट तहलका प्रैक उर्फ सनी आर्या ने उनका असली चेहरा दिखाया है। सनी ने वीडियो शेयर कर दिखाया कि शो में आने के लिए अरमान किस हद तक जा सकते हैं। तहलका, अरमान का वीडियो बना रहे होते हैं, तभी वो उनसे कैमरा छीनने की कोशिश करते हैं। इस पर सनी, अरमान से कहते हैं कि ये हरकत मत कर पहले बोल रहा हूँ। लोगों ने कहा कि तु नाटक कर रहा है। बिग बॉस में जाने के लिए इस तरह के हथकंडे हथियाते हो। इस पर अरमान कहते हैं कि मुझे कोई शौक नहीं है बिग बॉस में जाने का छाँस मैकेज आ रहे हैं।



'द कार्दशियन' में दिखेगी अनंत-राधिका की शादी की झलक?

मुंबई। किम कार्दशियन और क्लो कार्दशियन, अनंत अंबानी और राधिका मर्चेंट की शादी का हिस्सा बनने के लिए बीते दिन 11 जुलाई को मुंबई पहुंचीं। वेन्यू पर दोनों का भव्य स्वागत हुआ। साथ ही किम और क्लो ने पैपराजी के कैमरों के लिए भी दरों पोज दिए। वहीं, अब कार्दशियन बहनों को लेकर एक बड़ी जानकारी सामने आई है। रिपोर्ट की मानें तो स्टार बहनें अपने रियलिटी शो 'द कार्दशियन' के लिए इस वेंडिंग को फिल्माने वाली हैं। कथित तौर पर किम और क्लो अपने रियलिटी शो 'द कार्दशियन' के लिए अनंत अंबानी और राधिका मर्चेंट की शादी को कैप्चर करेंगी। जानकारी तो यह भी है कि बहनें यह सुनिश्चित करने के लिए अपनी पूरी ग्लैम टीम लेकर आई हैं कि वे अपनी पूरी यात्रा के दौरान सर्वश्रेष्ठ दिखें। अपने हेयर स्टाइलिस्ट क्रिस एपलटन, मेकअप कलाकार और फिल्म निर्माता के साथ, किम कार्दशियन और क्लो कार्दशियन अपने शो के संभावित छठे सीजन के मुख्य आकर्षण के लिए अनंत अंबानी और राधिका मर्चेंट की शादी में भारत आने से लेकर भारत में रुकने तक की अपनी यात्रा को फिल्माएंगी।



'कई पुराने परिचितों के लिए प्यार महसूस हुआ' अनंत-राधिका की शादी के बाद यादों में खोए बिग बी

मुंबई। अमिताभ बच्चन ने अनंत अंबानी और राधिका मर्चेंट की शादी में शामिल होने का अपना अनुभव साझा किया। अभिनेता अपने परिवार, जया बच्चन, अभिषेक बच्चन और ऐश्वर्या राय के साथ इस भव्य समारोह में शामिल हुए। शादी में शामिल होने के बाद बिग बी ने देर रात अपने ब्लॉग पर इस कार्यक्रम के बारे में अपने विचार साझा किए। अपने ब्लॉग में अभिनेता ने अपने अनुभव को साझा करने की उत्सुकता व्यक्त की। उन्होंने लिखा, 'हां, इस अलौकिक समय में भी जुड़ने को इच्छा और इच्छाशक्ति-कुछ लोगों के लिए, यह काम का समय है, लेकिन मेरे लिए समय का उपयोग करने की आवश्यकता है। एक शानदार शादी से वापस


बनावट बदल गई है, लेकिन वे अपने रिश्ते और साथ में बिताए गए समय के प्रति बेहद ईमानदार हैं। यही तो जीवन है, रिश्ता, प्यार और देखभाल।' अमिताभ बच्चन ने आगे अपनी पुराने रिश्तों को भी याद किया और लोगों के जीवन में उसके महत्व को भी समझाया। उन्होंने आगे लिखा, 'यह अजीब है कि कैसे छोटी-छोटी चीजें जो एक-दूसरे के लिए मायने रखती हैं, बनी रहती हैं, लेकिन जिनके साथ गहरा संबंध था या जिन्होंने सार्थक समय बिताया था, वे खो जाते हैं और भुला दिए जाते हैं... वास्तव में भुलाए नहीं जाते हैं, लेकिन पीछे रख दिए जाते हैं और केवल तभी याद किए जाते हैं या सामने लाए जाते हैं, जब संबंध का आवश्यक अर्थ होता है।'



'हां, इस अलौकिक समय में भी जुड़ने की इच्छा और इच्छाशक्ति-कुछ लोगों के लिए, यह काम का समय है, लेकिन मेरे लिए समय का उपयोग करने की आवश्यकता है।'

जब इस फिल्म ने बुलंद कर दिया था धर्मेन्द्र का सितारा, बना दिया था सुपरस्टार

नई दिल्ली। धर्मेन्द्र का नाम बॉलीवुड के उन एक्टर्स में शुमार रहा है, जो उमदा एक्टर होने के साथ साथ गजब की फैन फॉलोइंग भी रखते थे। करियर की पीक पर रहते हुए उन्होंने एक से बढ़े हुए फिल्मों में काम किया है, जिसमें एक्शन से लेकर रोमांस और कॉमेडी जोनर तक की फिल्में शामिल हैं। वैसे तो धर्मेन्द्र का करियर पचास और साठ के दरम्यान दौर में शुरू हो गया था, लेकिन उनकी सबसे ज्यादा हिट फिल्में वहीं लेट सिक्विस्टीज फिर सत्तर के दशक की। यही वो समय था जब उनकी एक फिल्म ने बॉक्स ऑफिस पर ऐसा कमाल दिखाया कि करीब पचास हफ्ते तक वो फिल्म थिएटर से उतरी ही नहीं। इस फिल्म को प्यार न सिर्फ भारत में मिला, बल्कि दुनियाभर में भी ये फिल्म छाई रही।



50 हफ्ते तक लगी रही फिल्म : जुड़वा भाइयों की कहानी पर बेरुख ये फुल झुमा मूवी, भारत में खूब पसंद की गई। फिल्म करीब पचास हफ्ते तक थियेटर में लगी रही। उस दौर में फिल्म में सिर्फ धर्मेन्द्र, बॉक्स ऑफिस पर ही 13 करोड़ रुपए की कमाई की। इसके अलावा फिल्म ने यूनाइटेड किंगडम यानी कि इंग्लैंड के पांच शहरों में भी 23 सफल शो देखे। उस दौर में सिर्फ इंग्लैंड में फिल्म ने 4 लाख 38 हजार रुपए की कमाई की। यहां मोहम्मद रफी की आवाज में गाए गीत भी खूब पसंद किए गए।

धर्मेन्द्र की वो सुपरहिट फिल्म

वैसे तो धर्मेन्द्र अब भी फिल्मों में एक्टिव हैं। 88 साल की उम्र में धर्मेन्द्र, शाहिद कपूर और कृति सेनन के साथ उनकी फिल्म तेरी बातों में ऐसा उलझा जिया में दिख चुके हैं। इससे पहले रॉकी और रानी की लवस्टोरी में भी धर्मेन्द्र नजर आए। लेकिन हम जिस मूवी की बात कर रहे हैं वो आई थी साल 1977 में। ये फिल्म थी धरम वीर। इस एक्शन ड्रामा मूवी में धर्मेन्द्र के साथ दिखी थीं जीनत अमान, जितेंद्र और नीतू सिंह। इन सबके अलावा प्राण भी इस फिल्म में अहम भूमिका में थे।

ऐश्वर्या से माफी मांगना चाहते हैं इमरान...

मुंबई। एक इंटरव्यू में एक्टर इमरान हाशमी ने उस किस्से के बारे में बात की जब उन्होंने ऐश्वर्या राय को प्लास्टिक कहकर बुलाया था। इमरान हाशमी ने अब उसबारे में खुलकर बात की है। उन्होंने कहा है कि वो ऐश्वर्या राय से इस बात के लिए माफी मांगना चाहेंगे। इमरान हाशमी से पूछा गया कि क्या उन्हें ऐश्वर्या राय को प्लास्टिक कहने का पछतावा है? सवाल सुने ही इमरान हाशमी ने कहा कि हां उन्हें इस चीज का पछतावा है। उन्होंने कहा कि मैं कहता रहता हूँ कि मैंने जिनके बारे में बात की, उनके प्रति मेरे मन में बहुत सम्मान है। अपनी बात को आगे बढ़ाते हुए इमरान ने कहा कि मुझे उस चीज का पछतावा है क्योंकि वो बहुत अप्रिय था। अब

लोग बहुत सेंसिटिव हो चुके हैं। लोग सोशल मीडिया पर हर चीज पर नाराज हो जाते हैं। इमरान हाशमी ने इस बारे में बात करते हुए कहा कि अगर ऐश्वर्या राय को उनकी बात का बुरा लगा था वो उनसे माफी मांगना चाहेंगे। बता दें, कॉफी विद करण के चौथे सीजन के एक एपिसोड में इमरान हाशमी ने ऐश्वर्या राय को प्लास्टिक कहकर बुलाया था। इसके बाद, इमरान हाशमी को सोशल मीडिया पर बुरी तरह ट्रेल किया गया था। इमरान हाशमी ने कहा कि मैं बस हैपर जीतना चाहता था और इसलिए मैंने वो कहा। हालांकि, ऐश्वर्या राय ने कभी इमरान हाशमी के इस स्टेटमेंट पर सीधे तौर पर रिप्ले नहीं किया है।

